

“МАКУЛДАШЫЛДЫ”  
Көзөмөлчүлүк кеңешинин  
төрагасы В.Нурунбетов

« 10 » -март 2020-ж



Ош мамлекеттик университетинин контракттык негизде окугандар үчүн айрым категориялар боюнча окуу төлөмүнө жеңилдик берүү боюнча  
**ЖОБОСУ**

- I. Жалпы жобо
- II. Жеңилдик берүүнүн тартиби
- III. Жеңилдик алуу үчүн керектелүүчү документтер

### I. Жалпы жоболор

- 1.1. Бул жобо Ош мамлекеттик университетининде контракттык негизде окугандар үчүн айрым категориялар боюнча окуу төлөмүнөн жеңилдик берүү иш аракеттерин жөнгө салуучу бирдиктүү нормативдик документ болуп эсептелинет.
- 1.2. Ош мамлекеттик университетинде окуу төлөмү үчүн жеңилдиктерди берүү системасы №92 2003-жылдын 30-апрелиндеги КРдин “Билим берүү жөнүндө” законунун, КРдин Өкмөтүнүн 2004-жылдын 3-февралындагы №53 “Кыргыз Республикасынын жогорку жана орто кесиптик билим берүү мекемелеринин ишмердигин жөнгө салуучу нормативдик-укуктук актыларды бекитүү жөнүндөгү” токтомунун, КРдин Билим берүү жана илим министрлигинин 11.02.2020 №138/1, КР Илим жана жаштар саясаты министрлигинин 27.10.2005 №709/1 “Кыргыз Республикасынын билим берүү мекемелеринде контракттык негизде окуган студенттердин окуу төлөмүнө жеңилдиктерди берүү боюнча бирдиктүү жолдор жөнүндө” Рекомендацияларды бекитүү жөнүндө” буйруктары менен бекитилген Ош мамлекеттик университетинин жобосунун негизинде жүргүзүлөт.
- 1.3. Социалдык жардам Ош мамлекеттик университетинин факультеттеринде, коллеждеринде, мектептеринде, гимназияларында окуган айрым категориялардагы окуучуларына, студенттерине, магистранттарына, аспиранттарына окуу төлөмүнө жеңилдик катары университетте айрым категориядагы студенттердин окуу төлөмүнө жеңилдиктерди берүү үчүн түзүлгөн атайын комиссиянын чечиминин негизинде ректордун буйругу менен берилет.
- 1.4. Университет боюнча жеңилдиктердин саны, көлөмү ректор жана тиешелүү структуралык бөлүмдөрдүн жетекчилдери менен биргеликте университеттин финансылык мүмкүнчүлүктөрүн, студенттин жана анын ата-энесинин (закондуу апекундун) материалдык абалын эске алуу менен аныкталат.
- 1.5. Каржы булагы спонсордук жана гуманитардык жардамдар, гранттар, бюджеттен сырткаркы атайын каражаттардын: кошумча билим берүүдөн; консультация берүүдөн; илим-изилдөөдөн, басмаканадан, өндүрүштүк-



коммерциалык ишмердиктен, контракттык негизде окуган чет өлкөлүк студенттердин окуу төлөмүнөн түшкөн каражаттардын эсебинен болот.

1.6. Университетте окуган төмөнкү категориядагы окуучуларга, студенттерге, магистранттарга, аспиранттарга, жеңилдик берилет:

**1-категория** – ата-энеси жок мектеп окуучусуна, коллеждин жана бакалавр баскычынын күндүзгү бөлүмүнүн студентине 50%;

**2-категория** – атасы же апасы жок мектеп окуучусуна, коллеждин жана бакалавр баскычынын күндүзгү бөлүмүнүн студентине 15%;

**3-категория** – I, II топтогу майып мектеп окуучусуна, коллеждин жана бакалавр баскычынын күндүзгү жана сырткы бөлүмүнүн студентине, магистрантка, ординаторуна, аспирантка 50%;

**4-категория** – II, III топтогу майып мектеп окуучусуна, коллеждин жана бакалавр баскычынын күндүзгү бөлүмүнүн студентине 25%;

**5-категория** – бир үй-бүлөдөн 3 же андан көп бир тууган ОшМУда мектепте, күндүзгү бөлүмдө окуса, алардын бирөөсүнө 50% же ар бирине 50% дын тиешелүү үлүшүндө (3 бала окуса ар бирине 17%, 4 бала окуса ар бирине 12,5%, ж.б.у.с.);

**6-категория** – ата-энеси Ош мамлекеттик университетинде иштесе жана эки же андан көп баласы Ош мамлекеттик университетинде мектепте, бакалавр баскычынын күндүзгү бөлүмүндө окуса, алардын бирине 50% же ар бирине 50 пайыздын тиешелүү үлүшүндө (эки баласы окуса ар бирине 25%дан, үч баласы окуса ар бирине 17%дан, ж.б.у.с.);

**7-категория** – атасы же энеси I, II топтогу майып мектеп окуучусуна, коллеждин жана бакалавр баскычынын күндүзгү бөлүмүнүн студентине 15%;

**8-категория** – каралып жатканга чейинки акыркы окуу жыл ичинде спорттон Кыргызстандык, Азиялык, дүйнөлүк масштабдагы чемпионаттарда, Студенттер арасындагы Дүйнөлүк студенттик Универсиадада 1,2,3 орунду ээлегендиги үчүн 50%. Спорттун тайпалык түрү боюнча чемпиондорго 50 пайыздын тиешелүү үлүшү команда мүчөлөрүнө бөлүнөт;

1.7. Бул категорияларда каралбаган шарттарда жеңилдик алуу боюнча арыз берген студенттерге жеңилдиктер ректордун жеке кароосунун негизинде аныкталат.

1.8. Жеңилдик берүү боюнча комиссиянын курамына тиешелүү проректор, тиешелүү департаменттин директору, юрист, каржы комитетинен, студенттик уюмдардан өкүлдөр киришет. Комиссиянын курамы ректордун буйругу менен бекитилет.

## II. Жеңилдик берүүнүн тартиби.

- 2.1. Контракттык төлөмдөн жеңилдик берүү бир окуу жылы үчүн гана аныкталат, ошондуктан жеңилдик алгандардын тизмеси жыл сайын жаңыланып турат.
- 2.2. Контракттык төлөмдөрдөн жеңилдик алууну каалоочулар бир окуу жылы үчүн бир гана жолу арыз менен кайрыла алышат, алар ОшМУнун ректорунун атына жеңилдик алуунун себеби көрсөтүлгөн (тиешелүү документтер тиркелген) арызды ар жылы 15-октябрга же 15-мартка чейин беришет.
- 2.3. Жеңилдик берүү боюнча түзүлгөн комиссия түшкөн арыздарды бир жылда эки жолу гана карайт. Комиссиянын чечими протоколдоштурулат. Протоколдо берилүүчү жеңилдиктин көлөмү жана анын негизи көрсөтүлөт же берилбей калгандыгы жөнүндө түшүндүрмө жазылат.

2.4. Берилген жеңилдиктер атайын түзүлгөн комиссиянын чечиминин негизинде көзөмөлчүлүк кеңеши менен макулдашылып, ректордун буйругу менен бекитилет.

### III. Жеңилдик алуу үчүн тапшырылуучу документтер

3.1.1-категория үчүн:

- жеңилдик алуу үчүн ректордун атына жазылган арыз;
- туулгандыгы тууралуу күбөлүктүн көчүрмөсү;
- паспорттун көчүрмөсү;
- ата-энесинин өлгөндүгү тууралуу күбөлүктүн көчүрмөсү (нотариалдык күбөлөндүрүлгөн);
- окугандыгы тууралуу маалым кат.

3.2. 2-категория үчүн:

- жеңилдик алуу үчүн ректордун атына жазылган арыз;
- туулгандыгы тууралуу күбөлүктүн көчүрмөсү;
- паспорттун көчүрмөсү;
- атасынын/апасынын өлгөндүгү тууралуу күбөлүктүн көчүрмөсү (нотариалдык күбөлөндүрүлгөн);
- окугандыгы тууралуу маалым кат;

3.3. 3-4-категориялар үчүн:

- жеңилдик алуу үчүн ректордун атына жазылган арыз;
- туулгандыгы тууралуу күбөлүктүн же паспорттун көчүрмөсү;
- эмгекке жөндөмсүздүгү, майыптыгы тууралуу МСЭЖтин корутундусунун көчүрмөсү (нотариалдык күбөлөндүрүлгөн);
- пенсиялык күбөлүк.

3.4. 5-категория үчүн:

- жеңилдик алуу үчүн ректордун атына жазылган арыз;
- 3 студенттин туулгандыгы тууралуу күбөлүктүн көчүрмөсү;
- 3 студенттин окугандыгы тууралуу маалым каты;
- ата-энесинин ID паспортунун көчүрмөсү.

3.5. 6-категория үчүн:

- жеңилдик алуу үчүн ректордун атына жазылган арыз;
- ар бир баланын туулгандыгы тууралуу күбөлүктүн көчүрмөсү;
- ар бир баланын окугандыгы тууралуу маалым кат;
- атасынын/апасынын ОшМУ да иштегендигин тастыктоочу кадрлар бөлүмүнөн маалым кат;
- атасынын/апасынын ID паспортунун көчүрмөсү.

3.6. 7-категория үчүн:

- жеңилдик алуу үчүн ректордун атына жазылган арыз;
- туулгандыгы тууралуу күбөлүктүн көчүрмөсү;



- атасынын/апасынын майыптыгы тууралуу МСЭЖтин корутундусунун көчүрмөсү (нотариалдык күбөлөндүрүлгөн);
- атасынын/апасынын ID паспортунун көчүрмөсү;
- атасынын/апасынын пенсиялык күбөлүктүн көчүрмөсү.

### 3.7. 8-категория үчүн:

- факультеттен декандын билдирүүсү;
- окугандыгы тууралуу маалым кат;
- жеңишке жетишкендиги тууралуу диплом, сертификаттын көчүрмөсү ж.б.

Бардык документтердин түп нускасы жана нотариалдык көчүрмөсү көрсөтүлөт, түп нускасы арыз ээсине кайтарылып берилет, ал эми көчүрмөсү документине тиркелет.

Бул жобо Ош мамлекеттик университетинде контракттык негизде окугандар үчүн айрым категориялар боюнча окуу төлөмүнө жеңилдик берүү боюнча 21.02.20 күнкү ректордун №251 буйругу менен түзүлгөн атайын комиссиянын 2020-жылдын 10-мартындагы чогулушунда каралып, протоколдоштурулган.

ОшМУнун социалдык жана тарбия  
департаментинин директору

Ж.А.Артыкова

Өнүктүрүү жана инвестициялар  
департаментинин директору

Ж.Ж. Турсунбаев

Пландоо-финансылык  
бөлүмүнүн начальниги

А.А. Абдыкеримов

10.03.2020